

# It-twaqqif tal-Korp tal-Pulizija fl-18

Simon Mercieca

Fil-ktieb tiegħu *Essays Governing Malta (1800-1813)*, Patrick Staines jitratta t-twaqqif ta' dak li hu sejjaħ "Magistracy of Police 1812". Staines jikteb hekk:

"Despite the caution in Hobart's 1801 instructions against introducing radical changes in the modes of conducting Judicial and Police business, General Oakes did attempt to effect a major departure from past practice when he tried his hand at reforming the police structures. In setting up his Magistracy of Police in 1812, Oakes, or his advisors, appear to have had three objects in mind. One was to detach the President of the Grand Criminal Court from his traditional responsibility for policing the Valletta district, and furthermore to free him or his administrative involvement in a host of licensing and other petty regulatory duties which had come to be regarded as the President's responsibility. A second was to relieve the Criminal Court in Valletta of its burden of dealing with minor police contraventions: a third object apparently was to bring about some degree of unification among the executive police establishments which had hitherto existed as separate units in the three judicial districts" (Staines, 2008, 297).

Waqt li Staines jattribwixxi t-twaqqif tal-Korp għas-sena 1812, fl-istess hin juri d-dubju tiegħu jekk dawn ir-riformi tal-kmandant Hildebrand Oakes, bhala Kummissarju Ċivili, kellhomx suċċess jew le. Dokumenti li mexxieli nsib fl-Arkivju Nazzjonali juru ċar daqs il-kristall li dawn ma kinux ir-riformi iżda verament f'din is-sena twaqqif il-Korp tal-Pulizija kif nafuh illum. Jiġifieri d-data u d-dokumentu prodott minn Vincenzo Azopardi fil-ktieb tiegħu *Raccolta di Varie Cose* (N.N., 1843, 333) hu korrett.

### Dokumenti godda

Fl-Arkivju Nazzjonali tezisti serje ta' dokumenti mimlija b'informazzjoni fuq

il-hidma tal-Korp wara li dan twaqqaf fl-1812. Dawn id-dokumenti jinsabu fil-volumi msejjaħ *Public Secretary* u joffru l-kuntest mehtiegħ għax-xogħol ta' Azopardi. F'dan l-istudju qasir se nkun qed nikkwota minn volum wiehed ta' din is-sezzjoni, dak li jgħib is-sigla PS/01/04. Dan fih informazzjoni interessanti hafna dwar il-Korp tal-Pulizija u jipprova mingħajr l-iċken dubju li dan il-Korp kien qiegħed jiffunzjona u kellu l-istrutturi kollha assoċjati mal-Korp tal-Pulizija kif nafuh illum.

Id-dokumenti tal-*Public Secretary* jagħtu d-data tat-twaqqif għall-24 ta' Ġunju 1812. Id-dokument innifsu jtkellem dwar dak li jsejjaħ *Costituzione del Magistrato di Polizia Jew 'Twaqqif tal-Korp tal-Pulizija'* u taħt dan it-titlu hemm l-istatut ta' tmien paġni li kellu jiggverna lil dan l-istess Korp tal-Pulizija, (PS/01/04 pp. 82-89). Iżda dwar dan il-fatt nispera li nkun f'pożizzjoni li nikteb fil-futur. Wara din id-data nsibu numru ta' dokumenti oħra, li jitrattaw ir-regolamenti, hlasijiet u l-impjegati ta' spetturi tal-pulizija, il-guramenti li huma hadu.

Illum se nkun qed nitkellem dwar dokumenti oħra biex nuri dak li ġara fl-1812 fil-kuntest storiku tiegħu.

Staines juri kif lejn l-aħhar tas-sena 1812 kien ġew appuntat Salvatore Decaro bhala Spettur tal-Pulizija, waqt li Emmanuele Gellel kien qed iservi bhala Logutenent tiegħu (Stein, 2008, 299). Dawn ukoll insibuhom miktuba fid-detall fir-reġistru tal-*Public Secretary* imsemmi f'dan l-istudju.

Fl-ewwel ta' Marzu 1813, l-assistent segretarju tar-Kummissarju Oakes, Dr G.N. Zammit, jagħti l-lista tal-persuni li kienu ġew ingaġġati bhala Logutenenti u surgenti fi hdan il-Korp tal-Pulizija u jirrapporta li dawn ir-rekluti l-godda kienu hadu l-gurament tal-hatra tagħhom fl-istess Korp tal-Pulizija. L-assistent segretarju Zammit jispjega li dawn l-impjegati godda kienu se jkunu ta' piz addizzjonali fuq it-teżor tal-Gvern, iżda jgħid li kien hemm bżonnhom.

Fl-istess jum tal-1 ta' Marzu 1813, jikteb Tomaso Fyers, il-persuna responsabbli mit-Teżor tal-Gvern. Minn din il-korrispondenza nsiru nafu li r-rekluti l-godda fil-grad ta' surgenti kienu se jkunu stazzjonati fl-irhula u l-ibliet ta' Malta u Għawdex.

B'hekk, grazzi għal din l-informazzjoni, nafu wkoll meta nfethu l-ewwel għases fl-ibliet u l-irhula ta' Malta. Fryers jinfurmana wkoll dwar il-hlasijiet li kien se jiehdu l-logutenent tal-ispettur u s-Surgenti tal-Pulizija, li ovvjament dawn kienu kollha għas-servizz tal-*Primo Magistrato di Polizia*, jiġifieri l-Kummissarju tal-Korp. Fryers kiteb bit-Taljan, iżda għall-facilità tal-qarrejja qed naqlibha għall-Malti.

"Wara li ġie nnominat il-Logutenent tal-ispettur tal-pulizija u l-ghoxrin surgentmizzla hawn fis-servizz tal-Magistrat tal-Pulizija u li ser jiehdu s-salarju iġifieri, tal-ewwel ser ikun ta' skudi erbghin u l-oħrajn ta' skudi ghoxrin kull wiehed fix-xahar. Nordnaw li għall-imsemmija Logutenent u s-surgenti jiġi mħallsa kif ġie stabbilit fuq is-salarji tagħhom, jiġifieri li l-Logutenent jithallas mill-ewwel ta' Jannar waqt li s-surgenti mill-ewwel ta' Frar li għadhom kif għaddew." (PS/01/04: 1/3/1813)

Dan ifisser li kemm il-Logutenent u s-surgenti kienu ġew reklutati qabel l-ewwel ta' Marzu, u wisq probabbli kienu għamlu perjodu ta' prova u tahrig u għalhekk ingħataw hlasijiet b'lura ta' kemm kienu ilhom iservu fil-Korp. Imbagħad, fl-ewwel ta' Marzu, ingħataw il-gurament tal-hatra tagħhom. Ir-reklutament tagħhom kien ġie ffirmat minn F. Laing li kien is-segretarju pubbliku b'ordni tar-*Regio Civile Commissionario* H. Oakes.

### Il-gurament tas-Surgenti tal-Pulizija

Id-dokument jagħti biss il-gurament li kienu hadu s-surgenti (miktub bit-Taljan iżda li jien se nkun qed ingib bil-Malti)




Il-kwartieri ġenerali tal-Pulizija fil-Furjana. Il-Ko


iżda jinfurmana li anki l-Ispettur tal-Pulizija u Logutenent tiegħu kienu ġew mitluba jiehdu l-gurament tagħhom. Il-gurament tas-Surgenti tal-Magistratura tal-Pulizija kien kif ġej:

Jien hawn taħt iffirmit niddikjara li naċċetta bil-qalb kollha l-impjeg mogħti lili ta' surgent tal-pulizija u nahlef fuq dawn l-Evangeli Mqaddsa tal-Mulej, li nwettagħ xogħli bil-fedeltà u d-doveri, bl-eżattezza kollha għall-ġieħ ta' Alla, għas-servizz tar-Re u tal-pajjiż għażiż tiegħi.


Nahlef li se nkun fidil lejn is-superjuri tiegħi u li nobdi b'għajnejja magħluqa u fil-hin u b'mod eżatt il-kmand tagħhom u nurihom ġieħ, kif jixraq lil-Logutenenti tal-Eccellenza tiegħu bhala l-ewlenin magistrati fir-rispettivi distretti tagħhom.



Il-lista tas-surgenti (Marzu 1813)



Il-gurament tal-hatra (Marzu 1813)



Il-hatra ta' Surgenti (Frar/Marzu 1813)



# 12 u l-ftuh tal-ewwel Ghases fl-1813



tal-Pulizija ta' Malta kellu l-ewwel kap tiegħu f'Awwissu tal-1812

Nahlef li għall-kontentizza fil-qadi ta' xoghli ma nixtieq l-ebda tip ta' drittijiet hlief dawk mogħtija lili skont il-liġi u mhu se niehu mingħand hadd l-ebda tip ta' perkacċi jew rigali, anzi nagħmel id-dmir qaddis li ninforma lis-superjuri tiegħi b'kull tip ta' offerta li tista' ssirli, issir minn min issir.

Nahlef li nfitex li ngib l-informazzjoni kollha li tista' tkun ta' interess għall-paċi pubblika, il-bon ordni, u li qatt ma nonqos li ninforma l-hin kollu lis-superjuri tiegħi.

Nahlef li mlibbes b'dan l-imsemmi xogħol, nagħraf bhala d-dmir ezatt tiegħi, bhala parti mill-ghassa tiegħi u tal-hidma u l-enerġija kollha tiegħi, li nfitex lil dawk kollha li huma ta' hajja kriminali, ix-xellerati, il-mahrubin u l-frodisti, u dawk kollha li jagħmlu reati kontra l-liġi u mhux skont ir-regoli tal-bon ordni, inkluż il-bar-ranin, li ma jgħibux ruħhom skont il-liġijiet tal-pulizija, halli b'hekk dan għandu jitqies

bhala l-preciz dover tiegħi li ninvestiga l-passi tagħhom, niġbor informazzjoni fejn huma jkunu marru u d-djar fejn joqogħdu biex inżomm infurmat b'kollox lil dan il-Maġistrat u s-superjuri l-oħra tiegħi.

Niddikjara li ha nagħmel l-almu kollu tiegħi bl-ikbar bzulija u b'reqqa liema bhalha biex inwassal għall-arrest tal-persuni li jehtieg skont il-liġijiet u l-ordnijiet tal-Maġistrat tal-Pulizija li jkunu arrestati u biex inwassal għall-esekuzzjoni shiha r-regolamenti tal-pulizija u l-ordnijiet tal-imsemmi Maġistrat. (PS/01/04: 1/3/1813)

Dan il-gurament juri biċ-ċar li f'din id-data tal-1 ta' Marzu 1813, il-membri tal-Korp tal-Pulizija kienu qed jintalbu jagħmlu xogħol li skont l-istess Kummissarju tal-Pulizija prezenti, fl-ewwel risposta tiegħu f'din il-gazzetta qal li bdew jagħmlu wara l-1814!

Dan l-istess registru joffrila tagħrif iehor ta' interess. Hawn se nitkellem biss

## Surgenti fl-irhula Maltin

Lista tal-individwi li ġew appuntati bhala Logutenenti u Surgenti biex iservu fl-ibliet u l-irhula ta' Malta

Impjeg	Persuna Impjegata	Il-post ta' Residenza
Logutenent	Emmanuele Gellel	Città Valletta
Surgent	Salvatore Zammit	della
Surgent	"	"
Surgent	Carlo Xuereb	Notabile e C(asa)l Dingli
Surgent	Gioacchino Azzopardo	Vittoriosa
Surgent	Vincenzo Triganza	Senglea
Surgent	Vincenzo Decandia	Cospicua
Surgent	Michele Bonnici	Casal Zebbuġ
Surgent	Giov(an)ni Baldacchino	Casal Zejtun
Surgent	Luigi Uzzini	Casal Birkirkara
Surgent	Alessandro Pulis	Casal Fornaro
Surgent	Antonio Grech	Casal Żabbar
Surgent	Salvatore Camelleri	Casal Siggiewi
Surgent	Paolo Dimech	Casal Mosta
Surgent	Franc(esco)Schembri	Casal Zorrigo, Safi e Chircop
Surgent	Carlo Calleja	Casal Naxiaro e Gargur
Surgent	Salvatore Sammut	Casal Lia, Attard, Balzan
Surgent	Giuseppe Galea	Casal Micabba, e Crendi
Surgent	Giovanni Barbara	Hasciach e Gudia
Surgent	Giovanni Grima	Luca e Tarxen
Surgent	Giuseppe Farrugia	Isola di Gozo

(PS/01/04: 1/3/1813)

dwar ir-rwol tal-Pulizija fiċ-ċelebrazzjoni tal-Karnival tas-sena 1813. Dan il-fatt jipprova tajjeb dak li qed ngħid, jiġifieri li dan il-Korp twaqqaf sentejn qabel l-1814.

### Il-Karnival tal-1813

Fis-sena 1813, il-Karnival kien habat tard kif gara f'din is-sena. Taht id-data tas-27 ta' Frar 1813, insibu li r-Regio Civile Commissionario, jiġifieri Oakes, jawtorizza l-użu tal-maskri fil-Karnival u għalhekk il-pulizija ġew infurmati b'din l-ordni. Fiha, dawk li qed jissejhu bhala "Ill(ustris-si)mi Sig(nori) Componenti il Magistrato di Polizia", jiġifieri l-membri tal-Korp, ġew infurmati li l-Eccellenza tiegħu r-Regju Kummissarju qed ihalli maskerati, jiġifieri li wiehed jilbes il-maskra fil-jiem li ġejjin tal-Karnival, kif kien ikun osservat u kif ukoll miktub fil-liġi, il-pragmatici u l-bandi.

B'hekk kif kien kiteb tajjeb Vincenzo Azopardi, il-korp verament twaqqaf fl-1812 u l-Kummissarju, jew il-"*primo magistrato di polizia*" kien differenti milli kif kien qed ikun mitqies qabel dik id-data. Qabel l-1812, din il-kariga kienet taqa' taht il-"*Presidente della Gran Corte*" u dan ir-rwol kien gie mogħti lil fl-1804 wara li tneħħa minn taht idejn il-Gran Viskonti li kien il-persuna responsabbli mill-iżbirri jew is-suldati li kienu jharsu l-bon ordni f'Malta matul il-hakma tal-kavallieri, anki jekk din il-kariga tal-Gran Viskonti ma kinetx giet soppressa għal kollox (Staines, 2008, 295).

Mill-1812, il-Korp ma baqax taht il-President tal-Qorti. Ma dik id-data wkoll kienu spicċaw għalkollox il-figura tal-Gran Viskonti, iżda baqgħu l-Logutenenti tal-irhula u dawn kienu indipendenti mill-pulizija. Iż-zamma tal-ordni kienet mogħtija lil dawn tal-ahħar. Minflok tidhol

struttura ġdida mudellata skont kif kien hemm fir-Renju Unit, jiġifieri dik ta' Spettur, Logutenent Spettur u Surgenti tal-Pulizija mmexxjin mill-*Primo Magistrato di Polizia*.

Għalhekk, Azopardi kien qed jikteb f'kuntest meta ppubblika dokument li juri li l-Korp tal-Pulizija kellu l-ewwel kap tiegħu fl-24 ta' Awwissu tal-1812. Hija hasra li l-istorja tagħna, kif giet miktuba fi żmien kolonjali, hassret dan il-kontribut ta' Azopardi bir-riżultat li illum qed nispiċċaw nicċelebraw jum li għandu sinifikat iswed fl-istorja ta' pajjiżna għaliex f'Lulju 1814, il-kolonizzatur il-ġdid afferma t-tiranija tiegħu u permezz ta' proklami warrab lill-Maltin mit-tmexxija tal-affarijiet interni tagħhom u beda jappunta nies imxierka fil-mazunerija Ingliża.


Bir-ragun, il-Maltin ta' dawk iż-żminijiet laqqmu lil Thomas Maitland, il-Gvernatur Ingliż ta' Malta u l-bniedem wara dan kollu, bhala 'King Tom'. Hija hasra li illum għandna persuni fl-awtorità, bhall-Kummissarju tal-Pulizija prezenti, li lesti jahlu flus il-poplu biex jicċelebraw jiem ta' misthija fl-istorja ta' pajjiżna u jgħadduom lil uliedna bhala jiem ta' glorja u ta' ġieħ.

Fuq kollox dawn id-dokumenti ppubblikati minni (li huma parti żgħira minn hafna aktar dokumenti li hemm dwar dan l-istess Korp) mehudin mill-Arkivju Nazzjonali tagħna, juru, mingħajr l-ebda dubju, li l-Korp tal-Pulizija twaqqaf qabel is-sena 1814.


### Bibliografija

N.N. (Vincenzo Azopardi) *Raccolta di Varie Cose Antiche e Moderne utili ed Interessanti Riguardanti Malta e Gozo*, Malta, 1843.

Staines, Patrick, *Essays on Governing Malta (1800-1813)*, Malta, PEG. 2008.



Il-hlasijiet tas-Surgenti u lista tagħhom (Marzu 1813)



Il-Pulizija u l-Karnival (Frar 1813)